

కాలప్రభావం



అయితే నూదాడి బాబూ - పెడుతుంది రేసనా, కంట్రోలా? అన్నాడు ఆదుర్దాలో గొల్ల వెంకన్న.

గొల్ల వెంకన్నకు కడుపులో గుడుగుడుమంటున్నది. సొంతకడుపుకెట్లావున్నా, యింకముందు తింటున్నా తినకపోయినా, గంపెడత సంసారం నెత్తిన పడ్డశరువాక కన్నకడుపు-బిడ్డల విషయమై వూడబట్టలేదు. ఆంకకు ముందు తనకడుపుకీ, తన శరీరానికీ తన సుఖానికీ ఎంతగా ఆవేదనపడేవాడయినా, యిట్టో సిల్లా, జెల్లా వరదాగా కనిపిస్తుంటే తన సుఖానికీ పడే ఆవేదన క్రమంగా నన్నగిల్లుతుంది.

కరణం యీ కబురు గ్రామమంతా చెప్పి ఉద్బిపోతున్నాడు. వైగా తన సంతోషం అందరికీ చోద్యంగా వుంటుందనే కారణాన, కబురు చెప్పిన వెంటనే ముఖం తప్పిస్తున్నాడు. అందరికీ కడుపులో గాలాపెట్టి దేనినట్లుగా వుంటుంటే, యాయన కింత సంబర మొందుకో.

గొల్ల వెంకడికి సమాధానం కూడా చెప్పకుండానే - 'పోవోయ్ ! నీ కివన్నీ వికడంగా విడమర్చి చెప్పడానికి నీకింద బుట్టోతు ననుకున్నావా?' అని నిప్పులు గక్కుతూ చూచాడు.

'అయ్యో, ఆంకమాటూ, బాబూ - నేనట్లా అన్నావా?' అన్నాడు వెంకన్న ఎంతో తప్పు చేశాననే భావంతో. విసురుగా కరణం వెళ్లిపోయాడు.

ఉళ్లో వర్తకులందరూ దుకాణాల్లోని సరుకంతా ఒకసారి లెక్కజూచుకొని సర్దుకుంటున్నారు, ఏదో మహాప్రమాదం ఎదుర్కొనాలి అన్నట్లుగా. పాతర్లలో పుట్టకుపుట్టు దాచిపెట్టి రేపనులేని కాలంగా కూడా ప్రజానీకాన్ని పీడిస్తూ అమ్ముకున్న పెద్దమనుషులుకూడా కొంత ఆడుద్దా, కొంత సంబరంతో మునిగిపోతున్నారు. ఆ గ్రామాలకు తణిభికి రావలసిన ప్రభుస్వోద్యోగులు తమపంట పండిందనే భావంతో కొత్త ప్రాజెక్టు, చొక్కాలూ కుట్టించుకుంటూ మురుస్తున్నారు.

ఒకవంక - అటు ఆస్తిపాస్తులు శూన్యమై, యిటు చేతిలో దబ్బులేక నిరాశతో నింగివంక చూస్తూ కూర్చున్నారు కొందరు దీనులు. మరొకవంక - అస్తులూ, పొలమూ పుట్రలూ లేక-ఏదో ఉన్నంతలో... కొంచెంకష్టంగానే... సంసారనావమ నెట్టే ప్రకావళి తమ భావిపరిణామాన్ని గురించి తిడేకడీకనో ఆలోచిస్తూ, ఏమీ నోచక అటూ యటూ పచార్లు చేస్తున్నారు.

ఉళ్లో పెద్దమనుషులంతా సాయంత్రంపూట జరిపే మామూలు పంచాయతీల్లో రేపను విషయాన్ని ముఖ్యప్రసంగంగా తీసికొని ఎన్నో వ్యర్థతీర్మానాలు చేయటం ప్రారంభించారు.

కరణంగారు ముసి ముసి న్వవులతో గ్రామమంతా చుట్టబెట్టి కొంప జేరుకున్నారు. ఎన్నడూ ఆ అలవాటు లేకపోయినా - యింటిలో పిల్లమూక అంతా నాయన తమకేదో తింటానికి తెచ్చాడు గాబోలుననుకొని, ఒకళ్లు చొక్కా ఒకళ్లు ఘోవతి, మరొకళ్లు కందువా పట్టుకొని

★ వెనుమాక రాధాకృష్ణమూర్తి ★

నుంజాతున్నారు. ప్రతిరోజూ కనుకొని మీద
 అడి కొట్టవచ్చే తండ్రి ఆరోజు దరహాసిత వద
 నంతో పిల్లలవంక ఒక్కచూడుకు పారవేసివంట
 యింట్లోకి దారితీశాడు- పెళ్లాం వుండేమోనని.
 దాంతో పిల్లలు-తండ్రి ముఖవిశేషాన్ని కనిపెట్టి
 యి చాళ యే దో వున్న దను కొని -
 లింటానికి మేతకూడా తెచ్చాడనుకొని వంట
 యింట్లోకి కూడా వెంటబడ్డారు, అల్లరిచేస్తూ.
 మరుక్షణమే తలకొకటి పడ్డించాడు కరణం.
 దాంతో పిల్లలు ఉన్న కాస్త విశేషాన్ని అనుభ
 వించి ఏడుపు ముఖంతో వెనక్కు మళ్లారు.

కరణం వంట యింట్లో కాలుపెట్టగానే
 శూన్యం గోచరించింది. గృహిణి ఎక్కడకు
 వెళ్లిందో అనే అనుమానం కలిగింది. పొయ్యి
 మీద పెట్టిన బియ్యం కింద వంట లేదు. కాస్త
 పేపున్న తరువాత- ఒకక్షణం ఒకయిగంగా
 గడచిన తదుపరి - కరణం భార్య చంకన నీళ్ల
 లించెతో తడిగుడ్డలతో ప్రవేశించింది. ఆయన్ని
 చూడగానే ముఖం చిట్టించుకున్నది. దాంతో
 కరణానికి అరికాలుమంట నెత్తికెక్కింది. తాను
 శుభవార్త కొంపలో పారవేస్తే కొంత బరువు
 తగ్గుతుందనే ఆశతో యింట్లో ప్రవేశిస్తే, కాలు
 పెట్టగానే యింట్లో అయిన అపశకునాలు ఒక్క
 సారంగా సింహావలోకనం చేసుకున్నాడు. ప్రారం
 భంలోనే పిల్లలు కాళ్ళకు చుట్టుకోవడం-వార్లను
 వదలించు కోటానికై తాను నాలుగు వడ్డించ
 వలసి రావడం; వంటయింటిలో భార్య లేకపోవ
 టం, తనకాక్షణం యుగంగా గడవటం; భార్య
 వచ్చిన తరువాత తనముఖం చూచి సంతోషించ
 టానికి బదులు, చిట్టించుకోవటం - యివన్నీ
 అకన్నీ ఎంతో కలవర పెట్టాయి.

ఎట్లాగో భార్యంతెచ్చుకొని కరణం భార్యతో
 సంభాషణ ప్రారంభించాడు.

'ఈ సంగతి విన్నావా?' అన్నాడు సంతో
 వయసాలతో.

'పొద్దున్నగా యెక్కడికో వెళ్లి యిప్పుడు
 మళ్ళీ కొంపముఖం చూస్తే, నేనే సంగతులు
 వింటాను మీ దగ్గరనుండి. చాలా మందివారు
 గాని యికనన్నాపోయి ముఖం కడుక్కొండి.
 ఎవరన్నా చూస్తే నన్నిపోతాను' అన్నది తల
 యెత్తకుండానే.

ఈ మాటతో కరణానికి చీకాకు చేసింది.
 'ఎందుకీ బ్రతుకు' అనుకొని మెల్లిగా దొడ్లోకి
 వెళ్ళాడు. వేపపుల్ల ఒకటి తీసికొని ముఖం
 కడుగుతున్నా. దన్న మాటే గాని, ఎంతసేపటికో
 'నేమను ఎప్పుడు చెడతారో, తాను ఎప్పుడు
 కోమటింటికి వెళ్ళి గుమ్మంలో నిలబడగానే
 చాళ్లు వచ్చి సువర్ణపుష్పం చేతిలో పెడతారో'
 అని ఆలోచిస్తూనే వున్నాడు.

ఎలాగయితేనేం పాచిపోకుండానే ముఖం
 తోమకుని మళ్ళీ వంట యింట్లో పడ్డాడు.
 ఈ సారి ఆమె అనుమతి కెదురు చూడకుండానే
 'నేమను పెడుతున్నారు - మళ్ళీ మన పాలెంలా
 కూడా; మనవంట పండింది' అన్నాడు, భార్య
 నుంచి సంతోషంగా రావలసిన సమాధానానికే
 ఎదురు చూస్తూ.

భార్య చేతులు తిప్పుతూ 'ఆ, మన వంట
 పండింది. ఎప్పుడయితే బీ ది చాళ్లు మల
 మల మాడి చస్తుంటారో, ఆప్పుడే మనకు కడు
 పాత్రం ఎక్కు వవుతుంది. ఎంతసేపటికో మన
 వంటపండిందినుకోలుకప్ప, చాళ్లవంట పాడవు

ది ఇండియన్ బ్యాంక్

లిమిటెడ్

హెడ్ క్వార్టర్స్ : మదరాసు

(Estd: 1907)


కారీచేసి చందావేయబడిన

మూలధనం	రూ. 72,00,000
అడిగిన మూలధనం	రూ. 53,00,000
రిజర్వ్ ఫండ్	రూ. 62,00,000

అన్నిరకాల బ్యాంకింగ్
 వ్యవహారాలు చేయబడును.

యన్. గోపాల అయ్యర్,
 కార్యదర్శి.

తుందనే విషయం ఆలోచించరే, మీ అంతట మీరు!' అన్నది రోషంతో.

కరణానికి తల తిరిగింది. కాని ఎల్లాగయినా వచ్చజెప్పి భార్యను సంతోషపెట్టాలని ఆలోచిస్తున్నాడు.

సూటుబూట్లతో కొడుకు పట్నంనుండి అప్పడే యింట్లో ప్రవేశించాడు. ఆయన పట్నంలో చదువుకుంటున్నాడు. కరణానికే గుండెలో గాలు వడ్డని. కొడుకు తన ఆటలు సాగనివ్వడు. ఆయన నవ్వు ప్రసంగాన్ని మరమ్మతు చేయటానికే ఆయన నేరిన మహా శయలు. ఎన్నో సమస్యలను గురించి తీవ్రంగా ఆలోచనలు జరుపుతుంటాడు. అలాంటప్పుడు యీ లంచగొండితనాన్ని తన కళ్ళ యెదుట, తన తండ్రి చేస్తుంటే ధూరుకుంటాడా? నెబ్బలాడి అయినా సరే తండ్రిని మాన్పించే కార్య ధర్మంను. ఎండాకాలా నెలకొట్టే యింటికి వచ్చాడు. ఈ మూడు నెలలవాయి యిక్కడే వుంటాడు. 'మూడు నెలల్లో... అబ్బ! ఎంత బేరం వోతుంటే' అన్నాడు, మనస్సులో - మనస్సు లోనే, కరణం.

లేని చిరునవ్వుతో అబ్బాయికి స్వాగతం చెప్పాడు తండ్రి.

* * *

'వినాదూ యిలా అచ్చవడలేను. - యియ్యాలన్నా ఆ బియ్యం, ఆటియవనం సూడవూ' అన్నది వెంకడి భార్య.

'ఎంతోమంది మారాజులు బుళ్ళో మురిగ బెట్టుకొంటుంటే... బిహోళ్ళం... మన కొంపలా వున్న ఆ పుట్టిగింజలూ తీసుకుపోవూరు గదా - బగవంతుడా' అని కళ్ళ నీళ్ళు పెట్టుకున్నాడు, గొల్ల వెంకడు.

నెత్తిన చేతులు పెట్టుకొని కన్నీటి కాల్య కార్పాడు - అట్లా ఎంతనేసో... మళ్ళీ రోషం వచ్చింది... లేచాడు. 'అట్లాకుమాక్కెట్టంట...'

ఆ డయినా సరే... యియ్యాల... తీసుకురావలసిందే. నాయింట్లో... నే బతికుండగా... భార్య, పిల్లల్ల సస్తు పడుకుంటే సూడలేను' అని కండువ మీద చేసికొనితిరిగి మాడకుండా వెళ్ళిపోయాడు.

కోమటి సెట్టి యింటికి చేరాడు. 'సెట్టి గారూ'—అనే వెంకడి పిలుపుకి 'ఆ వత్తుండా' అనే సమాధానం వచ్చింది సెట్టినుండి కాళ్ళా వేళ్ళాపడ్డాడు వెంకడు. విషయమంతా చెప్పాడు విడమర్చి. సెట్టి నాలుగు వైపులా పరీక్షించి చూచి 'సరే - నా యింట్లోవి యిత్తుండా, పది గిద్దలు కాడికి. మరి ఎవరితోనన్నా చెప్తావా?' అని అడిగి 'చెప్ప'నని సమాధానం తీసుకున్నాడు. భద్రంగా రెండు మూడు గదులు దాటి వీకటిగొట్టోకి వీసుకు వెళ్లాడు వెంకడిని. సెట్టి, బస్తామూని విప్పాడు.

'సెట్టి' అనే పిలుపు వినబడ్డని.

'ఇంకే మురి-కరణం వచ్చాను వో, యీడ నుంచి' అని కసిగాడు వెంకణ్ణి సెట్టి. చెమ్మగిలిన కళ్ళతో వెంకడు వెళ్ళిపోయాడు. తరువాత కరణం నవ్వుకుంటూ, జేబు తడుముకుంటూ వచ్చాడు.

వెనకనుండి 'వీరా, వెంకడూ-బాగున్నావా' అనే మాట వినిపించింది. వెనక్కి తిరిగి చూచాడు. కరణం కొడుకు, వెంకడి కన్నీళ్లు చూచాడు. గ్రహించాడు- ఇంటికి తీసికొని వెళ్లి తండ్రిలేకుండా చూచి బియ్యం కొలిచాడు. డబ్బు ఇవ్వవస్తేవద్దన్నాడు.

'ఆ రోజు మరచిపోగలనా?' అని ఆలోచిస్తుంటాడు వెంకడు. 'కరణంకొడుకు కడుపులో యింతదయ వుందా' అనికూడా అనుకుంటుంటాడు.

'దేశపరిస్థితి యిదా' అని ముక్కుమీద వేలు వేసికొంటుంటాడు, కరణం కొడుకు.

